

दैनिक

रोकथोक लेखनी

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

राज्य में किसानों को डेढ़ साल में रिकॉर्ड 44 हजार 278 करोड़ रुपये की मदद

किसानों की आत्महत्या रोकने के लिए टास्क फोर्स का पुनर्गठन, धान किसानों को प्रति हेक्टेयर 20 हजार रुपये का बोनस...

नागपुर : मुख्यमंत्री एकनाथ शिंदे किसानों के मदद के लिए बड़ी घोषणा की है. इसमें धान उत्पादक किसानों को प्रति हेक्टेयर 20 हजार रुपए का बोनस देने की बात कही है. विधानसभा में नियम 101 अल्पकालीन चर्चा के माध्यम से नेता विपक्ष विजय वडेरीवार सहित अन्य सदस्यों ने बेमौसम बारिश के कारण किसानों के हुए फसलों के नुकसान का मुद्दा उठाया साथ इसके जवाब में मुख्यमंत्री जवाब बोल रहे थे.



प्राकृतिक आपदा में हमारी सरकार किसानों के साथ मजबूती से खड़ी रही है। पिछले डेढ़ साल में हमने विभिन्न योजनाओं के माध्यम से किसानों को 44 हजार 278 करोड़ रुपये की रिकॉर्ड मदद की है। मुख्यमंत्री विधानसभा में किसान आत्महत्याओं को रोकने के लिए टास्क फोर्स का

पुनर्गठन करने साथ ही इस वर्ष धान किसानों को प्रति हेक्टेयर 20 हजार रुपये का बोनस देने की घोषणा की. मुख्यमंत्री शिंदे ने किसानों के लिए एक नई अनेक घोषणा कर विपक्ष का मुंह बंद कर दिया है सीएम ने यह जोर देकर कहा कि राज्य और केंद्र सरकार मिलकर किसानों की पूरी मदद करेंगी

और हमारी सरकार हमेशा किसानों के साथ मजबूती से खड़ी है.

प्याज उत्पादक किसानों को बड़ी राहत देते हुए मुख्यमंत्री ने महाराष्ट्र में

ओनियन महाबैंक की स्थापना करने की घोषणा की उन्होंने कहा कि इस महाबैंक के बन जाने के बाद किसानों का एक भी प्याज नुकसान नहीं होगा सरकार

44 लाख किसानों को मिला कर्ज माफी का लाभ...

एकनाथ शिंदे ने विपक्ष को घेरते हुए कहा कि हमारी सरकार ने 44 लाख किसानों को 18 हजार 762 करोड़ रुपये कर्ज माफ किया है. तकनीकी गड़बड़ी के कारण 6 लाख 56 हजार किसान कर्जमाफी से वंचित रह गये जिन्हे आने वाले दिनों में कैज माफी दिया जाएगा।

सभी प्याज को खरीदकर इस महाबैंक में रखेगी। मुख्यमंत्री ने कहा, कृषि विभाग की प्रमुख योजनाओं के माध्यम से जुलाई 2022 से किसानों को लगभग 15 हजार 40 करोड़ का लाभ दिया गया है.

किसान आत्महत्या रोकने हेतु टास्क फोर्स का पुनर्गठन...

मुख्यमंत्री ने राज्य में किसानों के आत्महत्या को रोकने लिए एक नई टास्क फोर्स का पुनर्गठन करने की घोषणा की है.. शिंदे ने कहा कि इस टास्क फोर्स के माध्यम से किसानों के आत्महत्या को रोका जाएगा। यह टास्क फोर्स इस बात पर काम करेगी कि कृषि को टिकाऊ कृषि की ओर कैसे ले जाया जा सकता है, राज्य में कृषि उत्पादन बढ़ाने के लिए क्या किया जा सकता है, कृषि को इस तरह कैसे विकसित किया जा सकता है कि बेमौसम बारिश या सूखा पड़ने पर भी कृषि को नुकसान न हो. साथ ही, यह टास्क फोर्स कृषि पर्यटन को बढ़ावा देकर अधिक से अधिक किसानों को कृषि पर्यटन विकसित करने के लिए प्रोत्साहित करने और मार्गदर्शन करने का भी काम करेगी।

स्कूटी-कार की टक्कर में महिला की मौत



नवी मुंबई: कामोठे से आ रही एक स्कूटी की वाशी में एक कार से टक्कर में एक महिला की मौत हो गई। सायन-पनवेल रोड पर हुए हादसे के सिलसिले में कार चालक के खिलाफ मामला दर्ज किया गया है. कामोठे की रहने वाली हेनरीएटा ग्रेस कारकडा (22) रविवार रात काम के लिए अपने स्कूटर से कामोठे से वाशी जा रही थी। रात करीब 9 बजे सायन-पनवेल रोड पर खारघर में स्काईवॉक के पास सड़क पर खड़ी कार का उन्हें अंदाजा नहीं हुआ। तभी तेज रफ्तार स्कूटी ने कार में टक्कर मार दी. इस हादसे में हेनरीएटा गंभीर रूप से घायल हो गई और उन्हें तुरंत बेलापुर के एमजीएम अस्पताल में भर्ती कराया गया। हालांकि, डॉक्टरों ने कहा कि अस्पताल में भर्ती होने से पहले ही उनकी मौत हो गई।

मुंबई एटीएस ने 'संवेदनशील' जानकारी लीक करने के आरोप में बंगाल के युवक को गिरफ्तार किया



कोलकाता : मुंबई पुलिस के आतंकवाद निरोधक दस्ते (एटीएस) ने पश्चिम बंगाल में उत्तर दिनाजपुर जिले के निवासी एक युवक को पाकिस्तान सहित कई देशों को कथित तौर पर सुरक्षा से संबंधित "संवेदनशील" जानकारी मुहैया कराने के आरोप में गिरफ्तार किया है। एक अधिकारी ने सोमवार को यह जानकारी दी। उन्होंने कहा कि व्यक्ति एक निर्माण श्रमिक है और कालियागंज क्षेत्र के कंक्रामोर गांव का निवासी है। उसने बांग्लादेश, फलस्तीन और ईरान में अज्ञात एजेंसियों को कुछ जानकारी भी मुहैया कराई है। पुलिस अधिकारी ने कहा, "आरोपी को शुक्रवार सुबह उसके आवास से गिरफ्तार किया गया और फिर ट्रांजिट रिमांड पर मुंबई ले जाया गया। मुंबई पुलिस

एटीएस ने उसे मुंबई ले जाने से पहले उससे पूछताछ की।" एटीएस को आरोपी के बारे में तब पता चला जब इसी तरह के आरोप में महाराष्ट्र में गिरफ्तार किए गए एक अन्य व्यक्ति से पूछताछ की गई। एक अन्य अधिकारी ने कहा कि युवक निर्माण-संबंधी काम के लिए महाराष्ट्र गया था और उसी समय वह कथित तौर पर "राष्ट्र-विरोधी" गतिविधियों में शामिल हो गया। उन्होंने कहा, "महाराष्ट्र में काम करने के दौरान वह गिरफ्तार किए गए दूसरे व्यक्ति का दोस्त बन गया और अपराध में शामिल हो गया।

मातोश्री पर मोर्चा निकालेगा शिंदे गुट, उद्धव ठाकरे ने धारावी का विकास क्यों नहीं किया: पावसकर

मुंबई : शिवसेना नेता और पूर्व मुख्यमंत्री उद्धव ठाकरे के मोर्चे के जवाब में शिवसेना शिंदे गुट, भाजपा और महायुति के अन्य घटक दल अब मातोश्री पर मोर्चा निकालेंगे। उद्योगपति गौतम अडानी की कंपनी को धारावी पुनर्वास परियोजना का काम देने के विरोध में उद्धव ठाकरे के नेतृत्व में शनिवार 16 दिसंबर को मोर्चा निकाला गया था। शिंदे गुट के प्रवक्ता किरण पावसकर ने कहा कि धारावी पुनर्विकास के काम में बाधा बन रही शिवसेना और उद्धव ठाकरे के विरोध में शिवसेना, भाजपा और महायुति के



अन्य दल धारावीकरों के साथ मोर्चा निकालेंगे। उन्होंने कहा कि यह मोर्चा धारावी टीजंक्शन से मातोश्री तक जल्द ही निकाला जाएगा। धारावी की तरह सांताक्रूज, बांद्रा और मुंबई के अन्य इलाकों में जारी पुनर्विकास को लेकर शिवसेना और उद्धव ठाकरे ने मोर्चा क्यों नहीं निकाला गया? यह सवाल मोर्चे के दौरान उपस्थित किया जाएगा। शिंदे गुट और महायुति की तरफ से

मातोश्री पर मोर्चा निकाले जाने से धारावी विकास परियोजना का मुद्दा और भी गरम हो सकता है। किरण पावसकर ने कहा कि उद्धव ठाकरे धारावी के मसीहा बनकर सड़क पर उतरे। एकनाथ शिंदे ने जिन्हें घर पर बैठाया, वे आज सड़क पर उतरे। हालांकि धारावी मातोश्री के नजदीक है, लेकिन उन्होंने धारावी का विकास नहीं किया। उद्धव ठाकरे सभी विकास परियोजना का विरोध करते हैं। उनका तरीका है कि पहले विरोध करो, फिर बातचीत करके समझौता कर लो। उन्होंने कहा कि मुकेश अंबानी के घर के बाहर जिलेटिन की छड़ें रखने वाले सचिन वाझे उद्धव ठाकरे के प्रवक्ता थे। पहले अंबानी, अब अडानी का विरोध। अगर धारावी विकास कर रहा है तो अब विरोध क्यों? क्या राहुल गांधी ने आपसे विरोध करने के लिए कहा है? अगर धारावी को विकसित किया जाना है तो टीडीआर का विचार आपके दिमाग में कौन लाया? टीडीआर से अडानी को कितना फायदा होगा ये तो उद्धव ठाकरे के दिमाग में है।

मुंबई के होटल में लगी आग, कोई हताहत नहीं

मुंबई : मुंबई के सांताक्रूज इलाके में स्थित एक होटल में सोमवार शाम को आग लग गई लेकिन इस घटना में किसी के हताहत होने की खबर नहीं है। अधिकारियों ने यह जानकारी दी। नगर निगम के एक अधिकारी ने बताया कि सांताक्रूज



(पश्चिम) में जुहू तारा मार्ग पर स्थित जुहू रेजीडेंसी होटल में शाम पांच

बजकर 11 मिनट पर आग लगी। अधिकारी ने बताया कि जिस चार मंजिला होटल में आग लगी वह एक शानदार होटल जे डब्ल्यू मैरियट होटल के ठीक सामने है। अधिकारी के मुताबिक, होटल की तीसरी और चौथी मंजिल पर आग लगी।

संपादकीय / लेख



फैसल शेख
(प्रधान संपादक)

बिटकॉइन की बढ़ती स्वीकार्यता...

बिटकॉइन या अधिक व्यापक तौर पर कहें तो क्रिप्टोकॉर्सेसी तेजी से 'मुख्य धारा की वैकल्पिक वित्तीय परिसंपत्ति' बनने की दिशा में अग्रसर है, क्योंकि यह पारंपरिक वित्तीय (या ट्राडफ़ी) उपायों के जरिये आसानी से उपलब्ध है। अल सलवाडोर की सरकार (जो बिटकॉइन को वैकल्पिक मुद्रा के रूप में स्वीकार करती है) ने बिटकॉइन 'वोलैकैनो' बॉन्ड जारी करने की औपचारिकताएं पूरी कर ली हैं। वैश्विक वित्तीय जगत की सबसे प्रमुख कंपनियों में से एक ब्लैकरोक से हाजिर बिटकॉइन एक्सचेंज ट्रेडेड फंड (ईटीएफ) को सूचीबद्ध करने का प्रस्ताव अमेरिका के बाजार नियामक सिक्वोरिटीज ऐंड एक्सचेंज कमीशन (एसईसी) की मंजूरी के लिए प्रतीक्षारत है। इसके अलावा नैसडैक भी क्रिप्टोमाइनिंग पर केंद्रित कई कंपनियों को सूचीबद्ध कर रहा है। इन घटनाओं के बीच भारत को क्रिप्टोकॉर्सेसी पर अपने नियामकीय रुख की समीक्षा करने तथा उसे स्पष्ट करने की आवश्यकता है। भारत ने जी20 देशों के घोषणापत्र दस्तावेज पर हस्ताक्षर किए हैं जो यह सुनिश्चित करता है कि भारतीय नागरिकों द्वारा विदेशों में क्रिप्टोकॉर्सेसी में किए जाने वाले लेनदेन के बारे में क्रिप्टो-असेट रिपोर्टिंग फ्रेमवर्क के तहत सूचित किया जाए।

बहरहाल, इस बारे में स्पष्टता नहीं है कि भारतीय क्रिप्टोकॉर्सेसी का क्या करें। हमारे यहां क्रिप्टोकॉर्सेसी पर नियमन इन परिसंपत्तियों के कारोबार पर भारी भरकम कर के साथ समाप्त हो जाता है। इस बारे में नियमन कुछ नहीं कहता है कि इन डिजिटल उपकरणों को विभिन्न मुद्राओं में धनप्रेषण के लिए इस्तेमाल किया जा सकता है या नहीं अथवा क्या ये वस्तुओं और सेवाओं की खरीद में रुपये का विकल्प हो सकते हैं अथवा क्या इनको भारतीय कानूनों के अधीन कला से जुड़ी वस्तु माना जा सकता है। वर्ष 2023 में बिटकॉइन का प्रदर्शन बेहतरीन रहा है। जनवरी से दिसंबर तक उसने डॉलर के हिसाब से 150 फीसदी प्रतिफल दिया है। अन्य क्रिप्टोकॉर्सेसी का प्रदर्शन भी बेहतर रहा है। निवेशक क्रिप्टो को 'डिजिटल स्वर्ण' के रूप में देखते हैं, जो मुद्रास्फीति से बचाव मुहैया कराती है। इसके अलावा क्रिप्टोकॉर्सेसी कई अहम क्षेत्रों में उपयोगी साबित हुई है।

उदाहरण के लिए क्रिप्टो के जरिये विभिन्न मुद्राओं में धन भेजना पारंपरिक बैंकों के जरिये किए जाने वाले भुगतान की तुलना में काफी किफायती है। स्वैप पर भी यही बात लागू होती है। यह हमारी रुचि का क्षेत्र है, क्योंकि विदेशों से सालाना करीब 100 अरब डॉलर की राशि भारत भेजी जाती है और विदेशों में पढ़ने वाले भारतीय छात्रों के लिए उनके घरों से भी काफी पैसा भेजा जाता है। क्रिप्टो और ब्लॉकचेन स्टार्टअप में प्रीलांस काम कर रहे भारत के तकनीकी क्षेत्र के लोगो को अक्सर क्रिप्टोकॉर्सेसी में भुगतान की पेशकश की जाती है। वे इसे स्वीकार करने में हिचकिचाते हैं, क्योंकि उन्हें पता नहीं है कि यह वैध है या नहीं। जिन स्टार्टअप में क्रिप्टोकॉर्सेसी माइनिंग का हुनर है, वे सतर्क रहते हैं, क्योंकि नियमन स्पष्ट नहीं है। यकीनन भारतीय कारोबारी इन उपकरणों से संचालित गेमिंग और नॉन फंजिबल टोकन (एनएफटी) की व्यवस्था में पीछे छूट गए हैं।

+91 99877 75650

editor@rokhoklekhaninews.com

Faisal Shaikh @faisalshaikh_91

डोंबिवली पश्चिम में कब्रिस्तान बंद, नागरिकों को असुविधा... दूसरी जगह जाने के लिए पांच किमी का चक्कर

डोंबिवली : डोंबिवली के पश्चिम में कुंभारखानपाड़ा क्षेत्र में श्मशान को क्षेत्र के निवासियों के लिए दाह संस्कार के लिए खोला जाना चाहिए। हालांकि यह श्मशान घाट पिछले कुछ वर्षों से सुसज्जित है, लेकिन दाह संस्कार में कई बाधाएं आ रही हैं। इसलिए, कुंभारखानपाड़ा, राजूनगर क्षेत्र के निवासियों को दाह संस्कार के लिए डोंबिवली पूर्व के शिव मंदिर या पाथरली श्मशान घाट जाने के लिए पांच किलोमीटर का चक्कर लगाना पड़ता है।

डोंबिवली पश्चिम में कुंभारखानपाड़ा, गणेशनगर, राजूनगर, नवापाड़ा, गरीबाचापाड़ा की पुरानी बस्तियों में नए आवास परिसर बने हैं। पहले इस बस्ती में यदि किसी की मृत्यु हो जाती थी तो शव



का दाह संस्कार कुंभारखानपाड़ा क्षेत्र के पत्र आश्रय स्थल वाले श्मशान में किया जाता था। पुराने कब्रिस्तान के जर्जर होने के कारण नगर पालिका ने कुछ साल पहले इस स्थान पर नया कब्रिस्तान बनवाया है। इस कब्रिस्तान का उपयोग करते समय नागरिकों को कई बाधाओं को पार करना पड़ता है। भले ही यह नगर निगम का कब्रिस्तान है, लेकिन प्रवेश द्वार पर अक्सर ताला लगा रहता है। यदि नए आवास परिसर के नागरिक अपने शवों को कुंभारखानपाड़ा श्मशान में ले जाते

हैं, तो वहां लकड़ी जलाने की सुविधा नहीं होती है। नागरिकों को जलाऊ लकड़ी लाने के लिए दौड़ना पड़ता है। स्थानीय लोगों के लिए श्मशान के रूप में, नए आवास परिसर से आने वाले नागरिकों के लिए श्मशान में दाह संस्कार करने पर कभी-कभी कुछ मंडलियों द्वारा विरोध किया जाता है। शिकायतकर्ता पाटिल ने कहा, परिणामस्वरूप, नागरिकों को पूर्वी क्षेत्र में शिव मंदिर या पाथरली श्मशान तक पांच से छह किमी की यात्रा करनी पड़ती है।

नगर पालिका को नागरिकों की इस असुविधा को ध्यान में रखते हुए इस कब्रिस्तान में लकड़ी जलाना शुरू कर देना चाहिए। पाटिल ने मांग की है कि यह कब्रिस्तान अन्य नगर निगम कब्रिस्तानों की तरह 24 घंटे खुला रहना चाहिए। सभी नागरिकों को कुंभारखानपाड़ा श्मशान घाट पर दाह संस्कार की सुविधा उपलब्ध है। बाजू के खंडोबा मंदिर के नागरिक इस श्मशान के लिए लकड़ी उपलब्ध कराते हैं। नागरिक वहां से लकड़ी लेकर शव का दाह संस्कार करते हैं। इस कब्रिस्तान में लकड़ी जलाना शुरू करने के लिए नगर पालिका को पत्र दिया गया है। कुछ चर्च इस कब्रिस्तान में लकड़ी काटने का ठेका पाने के लिए राजनीति करके इस कब्रिस्तान के बारे में गलतफहमी फैला रहे हैं।

घायल की मदद करने के लिए सीएम शिंदे ने रोका काफिला, पहुंचाया अस्पताल



नागपुर : महाराष्ट्र के मुख्यमंत्री एकनाथ शिंदे ने रविवार को नागपुर-अमरावती रोड पर एक घायल व्यक्ति की मदद की। उन्होंने अपने काफिले को रोककर घायल को अस्पताल पहुंचाने के लिए अपने काफिले से एक एम्बुलेंस उपलब्ध करवाई। शिंदे पहले भी दूसरों की मदद कर चुके हैं, इससे पहले, 13 सितंबर को शिंदे ने मुंबई के वेस्टर्न एक्सप्रेस हाईवे पर एक जलती हुई गाड़ी देखकर अपना काफिला रोक दिया था।

उन्होंने अपना काफिला रोका

और ड्राइवर को सहायता की पेशकश की, सौभाग्य से, ड्राइवर को कोई चोट नहीं आई। शिंदे ने जुलाई में भी नासिक के एक मरीज के लिए चिकित्सा सहायता की व्यवस्था की थी और अपने बेड़े से एक एम्बुलेंस प्रदान की। उन्होंने एक मरीज की मदद करने के लिए अपना काफिला रोका, जिसकी एम्बुलेंस चूनाभट्टी-कुर्ला राजमार्ग पर खराब हो गई थी।

इस बीच, शिंदे ने रविवार को महाराष्ट्र के नागपुर में एक सोलर कंपनी की फैक्ट्री में हुए विस्फोट के बाद नौ लोगों की मौत के बाद घटनास्थल का दौरा किया। उन्होंने स्थिति का निरीक्षण किया और दुर्घटना के कारणों को जाना।

कार और ट्रक की टक्कर में 6 की मौत, एक गंभीर... पुलिस ने ट्रक चालक को किया गिरफ्तार

नागपुर : शहर के बाहरी इलाके में एक कार और ट्रक की भीषण टक्कर हो गई। इस दौरान हादसे में करीब छह लोगों की मौत हो गई और एक गंभीर रूप से घायल हो गया। एक वरिष्ठ पुलिस अधिकारी ने बताया कि यह दुर्घटना काटोल-कलमेश्वर रोड पर सोनखंब गांव के पास देर रात 12.15 से 2 बजे के बीच हुई। उन्होंने कहा, एक शादी समारोह में शामिल होने के बाद सात लोग कार में यात्रा कर रहे थे, तभी उनका वाहन सोयाबीन ले जा रहे ट्रक से टकरा गया। इस हादसे में दो लोगों की मौके



पर ही मौत हो गई, जबकि दो अन्य की अस्पताल में मौत हो गई। उन्होंने बताया कि हादसे के बाद तीन अन्य लोगों को इलाज के लिए नागपुर लाया गया और उनमें से दो की वहीं मौत हो गई, जबकि एक व्यक्ति की हालत गंभीर है। उन्होंने बताया कि ट्रक के चालक को गिरफ्तार कर लिया गया है। मामले में जांच की जा रही है।

तानसा अभयारण्य से सटे प्रदूषणकारी उद्योग

पालघर : तानसा अभयारण्य से सटे क्षेत्र को पारिस्थितिक रूप से संवेदनशील घोषित करने वाली अधिसूचना अब तक लागू नहीं की गई है क्योंकि राज्य सरकार ने प्रतिक्रिया नहीं दी है। नेशनल ग्रीन ट्रिब्यूनल ने तानसा वन्यजीव अभयारण्य से 10 किमी के भीतर ईट भट्टों, खनन पत्थर उत्खनन, कृषि इकाइयों के साथ-साथ प्रदूषणकारी उद्योगों की स्थापना और खतरनाक पदार्थों के उत्पादन पर प्रतिबंध लगा दिया है। लेकिन इसके क्रियान्वयन में राज्य सरकार का राजस्व एवं वन विभाग लापरवाही बरत रहा है और नये परमिट जारी करने में लगा है। इस संबंध में महल में पटाखा उद्योग के अलावा किसी अन्य



के खिलाफ कोई कार्रवाई नहीं की गई है, लेकिन क्षेत्र में ईट भट्टे और पत्थर खदानें और संबंधित उद्योग धड़ल्ले से चल रहे हैं।

चूंकि तानसा वन्यजीव अभयारण्य को पारिस्थितिक रूप से संवेदनशील क्षेत्र घोषित करने की अधिसूचना अधिसूचित नहीं की गई है, नेशनल ग्रीन ट्रिब्यूनल ने 27 फरवरी, 2019 को हुई सुनवाई में अभयारण्य के 10 किमी के भीतर पर्यावरण संवेदनशीलता और राजस्व

को प्रभावित करने वाले उद्योगों पर प्रतिबंध लगा दिया है। इसके क्रियान्वयन की जिम्मेदारी वन विभाग की है। चूंकि इस अभयारण्य के 10 किमी के दायरे में वाडा में पटाखों के गोदाम और बिक्री केंद्र हैं, इसलिए इन उद्योगों को बंद करने की कार्रवाई की गई। इस मामले में अपील दायर कर इन उद्योगों को कुछ समय के लिए छूट दी गई है।

इस बीच, यह देखा गया है कि वाडा, भिवंडी, शाहपुर, मोखदा

तालुकों में अभयारण्य के निकटवर्ती क्षेत्रों में बड़ी संख्या में उद्योग, पत्थर खदानें, पत्थर क्रशर, सीमेंट मिक्सर, डामर संयंत्र, ईट भट्टियां चल रही हैं। पटाखा विक्रेताओं ने इस बात पर नाराजगी जताई है कि पटाखों के लिए नेशनल ग्रीन ट्रिब्यूनल के निर्देशों का पालन करते हुए अन्य उद्योगों को इस फैसले के प्रतिबंधों से छूट दी गई है।

इस संबंध में जब वन विभाग के अधिकारियों से संपर्क किया गया तो उन्होंने कहा कि चूंकि पर्यावरण संरक्षण अधिनियम पारित नहीं हो सका है, इसलिए अंतिम आदेश के अनुसार सभी संबंधित विभागों की भागीदारी से एक क्षेत्रीय कार्य योजना तैयार करना आवश्यक है।

मुंबई हमले के मास्टरमाइंड दाऊद इब्राहिम को दिया गया जहर!

कराची के अस्पताल में भर्ती

अंडरवर्ल्ड डॉन दाऊद इब्राहिम की जहर दिए जाने की खबर सोशल मीडिया पर तेजी से वायरल हो रही है. सोशल मीडिया पर मोस्ट वाटिड अंडरवर्ल्ड डॉन दाऊद इब्राहिम को लेकर अलग-अलग दावे किए जा रहे हैं, लेकिन इन दावों में कितनी सच्चाई है कितनी नहीं इस बात की कोई पुष्टि नहीं है. घटना के बाद डी कंपनी में हड़कंप मच गया है. हालात गंभीर



होने पर उन्हें कराची के अस्पताल में एडमिट कराया गया है.

मास्टरमाइंड दाऊद

मास्टरमाइंड दाऊद को पाकिस्तान ने अपने देश में डी कंपनी गैंग के प्रमुख की शरण दी है. पाकिस्तान में दाऊद की मौजूदगी को लेकर भारत कई बार सबूत दे चुका है, लेकिन हर बार पाक इस बात से इंकार कर देता है. भारत ने दाऊद को भगोड़ा भी घोषित करा हुआ है.

यूजर्स का बयान आया सामने...

कुछ यूजर्स का कहना है, कि किसी अजनबी व्यक्ति ने दाऊद को जहर देकर जान से मारने की कोशिश की है. तो कुछ का कहना है, कि उसे बीमारी की वजह से अस्पताल में भर्ती कराया गया है. कड़ी सुरक्षा में उसका कराची के अस्पताल में इलाज चल रहा है.

कई हमलों में दाऊद इब्राहिम...

भारत के कई हमलों और आतंकी गतिविधियों में दाऊद इब्राहिम शामिल था. बता दें, डी कंपनी के पूर्व मेंबर ने बताया है, कि दाऊद इब्राहिम को दो दिन पहले ही हॉस्पिटल में एडमिट कराया गया है. हालांकि, यह नहीं बताया गया है, कि उसे जहर या बीमारी किस वजह से अस्पताल में भर्ती कराया गया है. सिर्फ गैंग के सदस्य और करीबी लोग ही दाऊद से मिल सकते हैं.

एक्सप्लोसिव कंपनी में धमाका, 9 की मौत 3 घायल, यहां सेना के लिए बनते हैं हथियार... गोला-बारूद होने से बिल्डिंग भी ध्वस्त

नागपुर : नागपुर के बाजारगांव में एक्सप्लोसिव कंपनी सोलर इंडस्ट्रीज इंडिया लिमिटेड में रविवार को धमाका हो गया। इससे इमारत में आग लग गई। 12 लोग इसकी चपेट में आ गए। 9 की मौत हो गई और तीन घायल हैं। मरने वालों में 6 महिलाएं और 3 पुरुष हैं। नागपुर ग्रामीण रड हर्ष पोद्दार ने बताया, यह ब्लास्ट कास्ट बूस्टर प्लांट में पैकिंग के वक्त हुआ। धमाका इतना तेज था कि, सी बी एच 2 प्लांट की इमारत भी ध्वस्त हो गई। इस फैक्ट्री में सेना के लिए हथियारों का निर्माण होता है। जिसके चलते भारी मात्रा में गोला-बारूद मौजूद था। वहीं ब्लास्ट के बाद जहरीला केमिकल पूरी प्लांट में फैल गया। इससे मौतों की संख्या बढ़ सकती है। यह कंपनी नागपुर अमरावती



रोड पर बाजार गांव में स्थित है और शुरूआती जानकारी के मुताबिक यह विस्फोट सुबह करीब नौ बजे हुआ। बताया जा रहा है कि विस्फोट उस वक्त हुआ जब विस्फोटकों को पैक करने का काम चल रहा था। देवेन्द्र फडणवीस ने हादसे पर सोशल मीडिया पर दुख जताते हुए पोस्ट किया, यह अत्यंत दुर्भाग्यपूर्ण है कि नागपुर में सोलर इंडस्ट्रीज में हुए विस्फोट में 6 महिलाओं सहित 9 लोगों की मौत हो गई। मैं उन्हें श्रद्धांजलि देता हूँ। हादसे में जान गंवाने वाले परिवारों को राज्य

सरकार 5 लाख रुपए की सहायता देगी।

इसी साल अगस्त में भी इस कंपनी में आग लगी थी। उस वक्त कचरे में धमाका हुआ था जिसमें दो कर्मचारियों में से एक की मौत हो गई थी। दूसरा गंभीर रूप से घायल हो गया था। उस घटना को अभी पांच महीने भी नहीं बीते थे कि रविवार को ये बड़ा विस्फोट हो गया। सोलर ग्रुप द्वारा संचालित इकोनॉमिक एक्सप्लोसिव लिमिटेड, रक्षा क्षेत्र के लिए देश के बड़े हथियार निमाताओं में से एक है। वर्तमान में यहां भारतीय सेना और नौसेना के लिए विभिन्न हथियारों का निर्माण किया जाता है। साथ ही इस कंपनी के जरिए भारत के बाहर तीस से ज्यादा देशों में हथियार निर्यात किए जाते हैं।

तलिये की दरार के पीड़ितों का इंतजार खत्म हुआ...

5 जनवरी को 66 पक्के मकानों का वितरण



जबकि परियोजना में बुनियादी ढांचे के विकास की जिम्मेदारी जिला परिषद को दी गई। रायगढ़ जिला कलेक्टर के नियंत्रण में 14.64 हेक्टेयर भूमि पर 263 घरों की एक परियोजना शुरू की गई और काम शुरू हुआ। पहले चरण में 263 में से 200 मकानों का काम शुरू किया गया। म्हाडा और जिला कलेक्टर ने प्राथमिकता के आधार पर 66 घरों का काम पूरा करने और प्रभावित लोगों को घर सौंपने का फैसला किया था। कोंकण मंडल द्वारा घरों का निर्माण पूरा करने के बाद रायगढ़ जिला कलेक्टर को घरों का अधिग्रहण करने की उम्मीद थी। लेकिन किसी वजह से इसमें देरी हो गई.

रायगढ़ कलेक्टर ने कहा कि 66

मुंबई: रायगढ़ जिले के महाड के पास तलिये में 66 परिवारों के लिए ठोस घरों का इंतजार आखिरकार खत्म हो गया है। 5 जनवरी को मुख्यमंत्री एकनाथ शिंदे, उपमुख्यमंत्री देवेन्द्र फडणवीस और उपमुख्यमंत्री अजीत पवार 'शासन अया दारी' कार्यक्रम में इन दरार पीड़ितों को घर वितरित करेंगे। 22 जुलाई, 2021 को तलिये कोंडालकरवाड़ी में एक दरार ढह गई और तबाही मच गई। इस आपदा में 66 घर दब गए और 87 ग्रामीणों की जान चली गई। इनमें से करीब 54 लोगों के शव बरामद हुए. बाकी शव मलबे में दब गए. इस आपदा में प्रभावित 66 परिवारों में से 25 को एक कंटेनर में सुरक्षित स्थान पर स्थानांतरित कर दिया गया। बाकी परिवारों ने अपना ठिकाना कहीं और बना लिया है. इन 66 दरार पीड़ितों के साथ-साथ 197 घरों के परिवारों को भी तलिया के खतरनाक इलाके में पुनर्वासित करने का निर्णय लिया गया. तदनुसार, भूमि अधिग्रहण की जिम्मेदारी रायगढ़ जिला कलेक्टरों को दी गई, घरों के निर्माण की जिम्मेदारी म्हाडा के कोंकण मंडल को दी गई,

तमिलनाडु में भारी बारिश, दिल्ली समेत इन राज्यों में छाया घना कोहरा

दिल्ली : नोएडा समेत पूरे एनसीआर में सर्दी बढ़ गई है। बढ़ती ठंड से बचने के लिए बेघर लोग रैन बसें का सहारा ले रहे हैं। मौसम विभाग की तरफ से दी गई जानकारी के अनुसार, पंजाब, हरियाणा, चंडीगढ़, दिल्ली, उत्तर प्रदेश के अधिकांश हिस्सों में, उत्तरी राजस्थान, मध्य प्रदेश, उत्तरी छत्तीसगढ़, पश्चिम बंगाल के पश्चिमी हिस्सों, उत्तरी आंतरिक ओडिशा और बिहार के कुछ हिस्सों में न्यूनतम तापमान 5-10 डिग्री सेल्सियस के बीच दर्ज किया गया है। इन जगहों पर सुबह के समय हल्की से मध्यम स्तर का कोहरा पड़ रहा है। कई जगहों पर घना कोहरा भी देखा जा रहा है। उधर, दक्षिण भारत के कुछ इलाकों में बारिश हो रही है। मौसम



छुट्टी की घोषणा की है। दिल्ली में घना कोहरा राष्ट्रीय राजधानी दिल्ली में आज सुबह शीतलहर और घना कोहरा देखने को मिला। दिल्ली में आज अधिकतम और न्यूनतम तापमान क्रमशः 25 और सात डिग्री सेल्सियस के आसपास रहने का अनुमान है। दिल्ली में 24 घंटे का वायु गुणवत्ता सूचकांक (एक्यूआई) बहुत खराब श्रेणी में दर्ज किया गया।

हिमाचल प्रदेश में कड़ाके की सर्दी का प्रकोप सोमवार को भी जारी रहा। कई स्थानों पर न्यूनतम तापमान जमाव बिंदु के आसपास रहा और कुछ स्थानों पर सामान्य से नीचे रहा। जनजातीय लाहौल स्पीति जिले के कुकुमसेरी में न्यूनतम तापमान शून्य से 7.6 डिग्री सेल्सियस नीचे दर्ज किया गया, जबकि जनजातीय किन्नौर जिले के काल्पा में न्यूनतम तापमान शून्य से 3.2 डिग्री सेल्सियस नीचे दर्ज किया गया। इसके बाद रिक्कोंग पिओ में तापमान शून्य से 0.3 डिग्री सेल्सियस नीचे, नारकंडा में शून्य से 0.1 डिग्री सेल्सियस कम और भुंतर में 0.8 डिग्री सेल्सियस रहा। स्थानीय मौसम विज्ञान केंद्र ने 21 दिसंबर तक राज्य में शुष्क मौसम रहने और 22 और 23 दिसंबर को मध्य स्तर की पहाड़ियों में अलग-अलग स्थानों पर बारिश और ऊंची पहाड़ियों पर बारिश या बर्फबारी का पूर्वानुमान जताया है।

विपक्ष ने मादक पदार्थ के खतरे को लेकर विरोध प्रदर्शन किया



नागपुर : महाराष्ट्र के विपक्षी दलों के नेताओं ने राज्य में मादक पदार्थों के बढ़ते खतरे को लेकर राज्य सरकार के खिलाफ विरोध प्रदर्शन किया और आरोप लगाया कि कुछ मंत्री मादक पदार्थ तस्करी गिरोह के सरगना ललित पाटिल को बचा रहे हैं। महा विकास आघाड़ी (एमवीए) के नेता यहां विधान भवन की सीढ़ियों पर एकत्र हुए और सरकार के विरोध में नारे लगाए। महाराष्ट्र में शिवसेना (यूबीटी), शरद पवार गुट वाली राष्ट्रवादी कांग्रेस पार्टी (राकांपा) और कांग्रेस एमवीए गठबंधन के घटक दल हैं। विधानसभा में विपक्ष के नेता विजय वडेटीवार, विधान परिषद में विपक्ष के नेता अंबादास दानवे, विधान पार्षद सतेज पाटिल और कई अन्य विधायकों ने विरोध प्रदर्शन में हिस्सा लिया। वडेटीवार ने 2016 की एक बॉलीवुड फिल्म का जिक्र करते हुए कहा, 'महाराष्ट्र के युवा नशे के आदी हो रहे हैं और राज्य 'उड़ता पंजाब' की तरह 'उड़ता महाराष्ट्र' बनने की कगार पर है।' पत्रकारों से बात करते हुए कांग्रेस नेता ने आरोप लगाया कि कुछ मंत्री मादक पदार्थ तस्करी गिरोह के सरगना ललित पाटिल को बचा रहे हैं।

इंफ्लुएंसर पर गाड़ी चढ़ाने का आरोपी अश्वजीत गिरफ्तार... दो दोस्त भी चढ़े हथे

ठाणे : इंस्टाग्राम इंफ्लुएंसर और अपनी प्रेमिका प्रिया सिंह पर गाड़ी चढ़ाने के आरोपी अश्वजीत गायकवाड़ को रकब ने गिरफ्तार कर लिया है. इसके साथ ही उसके दो साथियों रोमिल पाटिल और सागर शेडगे को भी गिरफ्तार किया गया है. कथित वारदात में इस्तेमाल किया गया वाहन भी जब्त कर लिया गया. बता दें कि अश्वजीत गायकवाड़



राज्य सड़क विकास निगम के प्रबंध निदेशक अनिल गायकवाड़ का बेटा है. प्रिया ने अश्वजीत पर मारपीट और कार चढ़ाने का आरोप लगाया था. पीड़ित प्रिया सिंह ने कहा, 'मेरे



मुंबई : मंगलवार 19 दिसंबर 2023

अनार्ला पुलिस स्टेशन में लगी आग, 12 चारपहिया वाहन जले...



वसई: विवार के पास अनार्ला सागरी पुलिस स्टेशन के पास जब्त वाहनों में भीषण आग लग गई है. यह घटना सोमवार सुबह करीब 8 बजे की है और इस आग में 12 चार पहिया गाड़ियां जल गईं. अनार्ला सागरी पुलिस स्टेशन विवार के पश्चिमी भाग में स्थित है। विभिन्न अपराधों और दुर्घटनाओं में जब्त किए गए वाहनों को पुलिस ने थाने के पीछे खड़ा कर दिया था। सोमवार सुबह करीब अचानक गाड़ियों में आग लग गई। वाहनों के टायरों में आग लगने से आग की तीव्रता बढ़ गई। इस घटना की जानकारी जैसे ही वसई विवार नगर निगम के दमकल कर्मियों को मिली, वे मौके पर पहुंचे और आग पर काबू पा लिया. इस समय, दो अग्नि बम घटनास्थल पर दाखिल हुए। आग में अपराध व दुर्घटना में जब्त 12 चारपहिया वाहन जल गये हैं. इस आग में कोई जनहानि तो नहीं हुई लेकिन गाड़ियों को भारी नुकसान पहुंचा है. दमकलकर्मियों ने बताया है कि उन्हें आग लगने का सही कारण समझ नहीं आ रहा है. प्रताप घरत, तेजस पाटिल, पनीश सातवी, स्विनिल पाटिल और उनकी टीम ने आग पर काबू पाया।

राज्यसभा, विधान परिषद चुनाव: शरद पवार, ठाकरे समूहों को संख्या बल की चुनौती का सामना करना पड़ रहा है

मुंबई: छह राज्यसभा विधायक और 21 विधान परिषद विधायक आने वाले वर्षों में सेवानिवृत्त होने वाले हैं जब लोकसभा और विधानसभा चुनाव होंगे। चूंकि विधानसभा चुनाव से पहले राज्यसभा और विधान परिषद के चुनाव होंगे, ऐसे में एनसीपी के शरद पवार गुट और शिवसेना के उद्धव ठाकरे गुट के पास पर्याप्त ताकत नहीं है, इसलिए उन्हें उम्मीदवारों को जिताने के लिए कड़ी मेहनत करनी होगी. विधानसभा चुनाव से पहले राज्यसभा की छह सीटों और विधान परिषद की 11 सीटों के लिए चुनाव होंगे. विधानसभा में मौजूदा ताकत को देखते हुए, चूंकि बीजेपी, शिवसेना शिदि समूह और एनसीपी के अजीत पवार समूह का दबदबा है, इसलिए शरद पवार और ठाकरे समूह को राज्यसभा और



विधान परिषद में उम्मीदवारों को चुनने के लिए वोटों का मिलान करना होगा। विधानसभा से चुनी जाने वाली विधान परिषद की 11 सीटों के लिए चुनाव होंगे. प्रत्येक उम्मीदवार को निर्वाचित होने के लिए 25 प्रथम वरीयता मतों की आवश्यकता होगी। प्रथम वरीयता के वोटों के आधार पर बीजेपी के चार उम्मीदवार चुने जा सकते हैं. शिदि समूह दो उम्मीदवारों को मैदान में उतारने की कोशिश करेगा। अजित पवार गुट दूसरे उम्मीदवार के लिए प्रयास करेगा क्योंकि उसके पास 15

अतिरिक्त वोट हैं. कांग्रेस का कोई भी उम्मीदवार आसानी से निर्वाचित हो सकता है. कांग्रेस, पवार और ठाकरे गुटों से अतिरिक्त वोटों की कोशिश दो उम्मीदवारों के लिए की जाएगी। पवार, ठाकरे समूह का भाग्य कांग्रेस के अतिरिक्त वोटों पर निर्भर करेगा।

राज्यसभा की छह सीटों के लिए फरवरी या मार्च में चुनाव होंगे। प्रत्येक प्रत्याशी को प्रथम वरीयता के 42 मतों की आवश्यकता होगी। बीजेपी, शिदि गुप, कांग्रेस के उम्मीदवार आसानी से निर्वाचित हो सकते हैं. लेकिन एनसीपी और उद्धव ठाकरे समूह के उम्मीदवारों को निर्वाचित होने के लिए मिलान करना होगा, जिसके कारण सेवानिवृत्त होने वाले अनिल देसाई और वंदना चव्हाण को फिर से निर्वाचित होने की चुनौती का सामना करना पड़ेगा।

दिवा में पानी की समस्या से मिलेगी मुक्ति...

ठाणे : दिवा वासियों को अब पानी की समस्या से मुक्ति मिल जाएगी। शिल फाटा मार्ग पर 900 मिमी. व्यास की साढ़े 4 किमी. नई पाइप लाइन की मंजूरी मिल गई है। रविवार को दिवा पूर्व चंद्रांगण टावर के पास उक्त पाइप लाइन का भूमि पूजन सांसद डा. श्रीकांत शिदि के हाथों किया गया। इससे दिवा पूर्व और पश्चिम समेत साबे, दिवा, कोकण रत्न, बीआर नगर, रिलायंस टावर, समर्थ नगर सहित आदि भागों में पानी की समस्या का समाधान हो जाएगा। इस दौरान उपस्थित लोगों को संबोधित करते हुए सांसद डा. श्रीकांत शिदि ने कहा कि दिवा का विकास मुख्यमंत्री एकनाथ शिदि के प्रयास से हो रहा है। सड़क, पानी, ड्रेनेज, गटर आदि काम का किया जा रहा है। दिवा स्टेशन पर यात्रियों की सुविधा के लिए फास्ट ट्रेनो का ठहराव हो रहा है।



पूर्व और पश्चिम प्लेटफार्म पर एस्केलेटर सहित अन्य यात्री सुविधा कार्य जोरों पर किए जा रहे हैं। होम प्लेटफार्म का काम प्रगति पर है। काम पूरा होने के बाद दिवा सीएसटी लोकल शुरू की जाएगी। शिवसेना ही दिवा का विकास कर रही है। उल्लेखनीय है कि दिवा की आबादी दिन प्रतिदिन बढ़ रही है। इसी के मद्देनजर पानी की समस्या के समाधान के लिए जूना पलावा मार्ग से आने वाले पाइप लाइन से पेयजल की गंभीर समस्या से नागरिकों को राहत मिलने के आसार हैं। इस अवसर पर कल्याण जिला प्रमुख गोपाल लाडगे, कल्याण ग्रामीण संघटक ब्रम्हाशेट पाटिल, दिवा शहर प्रमुख रमाकांत मडवी, उपशहर प्रमुख शैलेश पाटिल, विनोद मडवी सहित शिवसेना के पदाधिकारी व कार्यकर्ता स्थानीय रहिवासी के अलावा मनपा के अधिकारी कर्मचारी मौजूद थे।

उल्हासनगर में नशे में धुत ड्राइवर ने उड़ाई 6-7 गाड़ियां, 3 लोगों की मौके पर मौत, 3 घायल

मुंबई : महाराष्ट्र के उल्हासनगर से एक भयानक हादसे की जानकारी सामने आ रही है। नशे में धुत एक ड्राइवर ने दो रिक्शा और 4 कारों को टक्कर मार दी। दिल दहला देने वाली इस घटना में 3 लोगों की मौके पर ही मौत हो गई और 3 गंभीर रूप से घायल हो गए। चौकाने वाली यह

घटना कल्याण बदलापुर मार्ग पर शांति नगर इलाके में आज सुबह यानी सोमवार सुबह करीब 5.30 बजे हुई। इस हादसे से इलाके में सनसनी मची हुई है। इस हादसे के बारे में मिली जानकारी के मुताबिक, मृतकों में दो पुरुष और एक महिला शामिल हैं। हादसे की जानकारी



मिलते ही पुलिस तुरंत मौके पर पहुंची। घायलों को इलाज के लिए उल्हासनगर सेंट्रल हॉस्पिटल में भर्ती

कराया गया है। इस हादसे में घायल लोगों के नाम प्रमोद दौंड, महेंद्र पांडे, जावेद जाफर हैं। ऐसे में अब पुलिस द्वारा मृतक की पहचान की जा रही है। मिली जानकारी के मुताबिक, हादसा उल्हासनगर से गुजरने वाले कल्याण बदलापुर रोड पर शांतिनगर इलाके में हुआ। इस हादसे के बारे में कहा

जा रहा है कि नशे में धुत ड्राइवर तेज गति से गाड़ी चला रहा था। जब कार शांतिनगर इलाके में पहुंची तो उसने कार से नियंत्रण खो दिया कुछ ही देर में कार ने सामने से गुजर रहे तीन रिक्शों और 4 कारों को टक्कर मार दी। हादसा इतना भीषण था कि तीन लोगों की मौके पर ही मौत हो गई।

छात्रा की पिटाई में महिला टीचर गिरफ्तार



ठाणे : बच्चों का भविष्य उज्वल हो, स्कूल कालेज की पढ़ाई में किसी तरह की कठिनाइयों का सामना न करना पड़े, इसके लिए पालक अपने बच्चों को निजी ट्यूशन क्लासेज में भेजते हैं। होम वर्क न करने या अन्य कारणों के चलते शिक्षकों द्वारा बच्चों की पिटाई करने के मामले लगातार प्रकाश में आ रहे हैं। दिवा शहर में निजी कक्षाओं में ट्यूशन पढ़ाने वाली एक शिक्षक कृष्णा मूर्ति द्वारा दिवाली पर पढ़ाई पूरा नहीं करने कारण एक 12 वर्षीय नाबालिग छात्रा की बेरहमी से पिटाई करने का मामला प्रकाश में आया है। पिटाई से कृष्णमूर्ति क्लासेज

में पढ़ने वाली छात्रा के हाथ, पैर और पीठ पर कई जख्म निशान उभर आए हैं। छात्रा के परिजनों की शिकायत पर मुंब्रा पुलिस ने मामला दर्ज कर आरोपी शिक्षिका को गिरफ्तार कर लिया है। छात्रा ने पुलिस को बताया कि शिक्षिका ने कहा कि तुम नहीं पढ़ती हो, हम तुम्हें नहीं पढ़ाते है, फिर तुम्हारी माँ हमें ब्यो चिल्लाती है। इसलिए दिवाली पर दिया हुआ होम वर्क पूरा करो। इसी को लेकर पीटने शिक्षिका कृष्णा मूर्ति हमें पीटने लगी। मुंब्रा पुलिस थाने के वरिष्ठ पुलिस निरीक्षक निवृत्ति कोल्हटकर के मार्गदर्शन में सहायक पुलिस निरीक्षक शाहजी शेलके ने घटना पर संपूर्ण लेते हुए महिला शिक्षिका कृष्णा मूर्ति को गिरफ्तार कर न्यायालय में पेश किया। जहाँ न्यायालय ने शिक्षिका को न्यायिक हिरासत में भेज दिया है।

प्रदूषण जांच केंद्र ही गलत जगह पर है

नगर पालिकाओं का दावा है कि केंद्रों की स्थिति के कारण उन्हें गलत डेटा मिल रहा है

बदलापुर: पिछले कुछ दिनों से जहां हवा की गुणवत्ता खराब होने की खबरें आ रही हैं, वहीं ठाणे जिले में बदलापुर और उल्हासनगर जैसे शहर सबसे खराब वायु गुणवत्ता की सूची में शामिल हो गए हैं. लेकिन शहर में प्रदूषण से ज्यादा रोना इस बात का है कि केंद्र के आसपास के हालात की वजह से एयर इंडेक्स बढ़ रहा है. इसकी शिकायत खुद स्थानीय मनपा प्रशासन कर रही है और उल्हासनगर और कुलगांव बदलापुर मनपा प्रशासन ने निरीक्षण केंद्र का स्थान बदलने की मांग की है. उल्हासनगर का निरीक्षण केंद्र एक खेल के मैदान में है जबकि बदलापुर का केंद्र एक औद्योगिक



संपत्ति में है। पिछले कुछ दिनों में मुंबई और उसके उपनगरों में हवा की गुणवत्ता खराब होने की शिकायतें बढ़ रही हैं। इसके बाद राज्य के मुख्यमंत्री एकनाथ शिदि खुद मुंबई की सड़कों पर उतरे और सफाई का जायजा लिया. साथ ही सभी नगर पालिकाओं को धूल नियंत्रण सहित विभिन्न उपाय लागू करने का आदेश दिया गया। तदनुसार, नगर पालिकाओं ने धूल नियंत्रण, सड़क की सफाई

और निर्माण स्थलों के लिए उपाय करना शुरू कर दिया था। उसके बाद भी ठाणे जिले के उल्हासनगर और बदलापुर शहर में हवा की गुणवत्ता खराब होने की बात सामने आई थी। नवंबर के अंत और दिसंबर के पहले हफ्ते तक दोनों शहरों में हवा की गुणवत्ता खराब हो गई थी. उस वक्त एयर इंडेक्स औसतन 200 के आसपास देखा गया था. इसलिए, दोनों शहरों में उपायों को रोक दिया गया था। लेकिन यह बात सामने आई है कि दोनों शहरों में जो निरीक्षण केंद्र बनाए गए हैं, वे गलत जगह पर हैं. इस पर खुद उन नगर पालिकाओं ने आपत्ति जताई है।

मुंब्राड के एक युवक का हाथ काटने वाले हमलावरों की तलाश जारी है



कल्याण: दो दिन पहले छह हमलावरों ने बारवी बांध क्षेत्र के मुंब्राड तालुका के देवपे गांव के एक युवक के दोनों हाथ काट दिए. हमलावर उस पर धारदार हथियार से वार कर फरार हो गए। इन सभी हमलावरों की तलाश मुंब्राड पुलिस की विशेष जांच टीमों कर रही हैं. गंभीर रूप से घायल सुशील भोईर ने पुलिस को बताया है कि इस मामले में मुंब्राड तालुका पंचायत समिति के पूर्व अध्यक्ष श्रीकांत धूमल और उनके छह साथी शामिल थे. इसकी शिकायत थाने में दर्ज करायी गयी है. हमले के बाद सुशील कुछ देर तक सड़क पर पड़े रहे.

मालिक, मुद्रक, प्रकाशक, संपादक फैसल शेख ने सोमानी प्रिंटिंग प्रेस, गाला नं.4, एन. के. इंडस्ट्रीयल इस्टेट, प्रवासी इंडस्ट्रीयल इस्टेट के अंदर, गेट नं. 2, गोरेगांव (पूर्व), मुंबई- 400063 से छपवाकर रूम नं 15 रमजान बिन 17 सी वंजावडी, माहिम वेस्ट मुंबई :4000 16 से प्रकाशित किया। संपर्क कार्यालय : शॉप नंबर ४ , मदीना मेशन, ८१ ए, कैडल रोड, अपोजिट बिल्लाबोंग स्कूल, माहिम पश्चिम, मुंबई ४०००९६ , महाराष्ट्र मोबाइल नं 998777 5650 व्हाट्सप्प नं 7977408589: Email-editor@rookthoklekhaninews.com